



Kunsill Lokali Fontana

Minuti tal-laqgħa disgha u tlettin (39), li kienet laqgħa b'urgenza tas-seba' legislatura tal-Kunsill Lokali tal-Fontana li saret nhar it-Tnejn, 16 ta' Novembru 2015 f'nofs in-nhar fis-Sala tal-Kommunita'.

Preżenti għal laqgħa:

|                         |                      |
|-------------------------|----------------------|
| Is-Sur Saviour Borg     | Sindku               |
| Is-Sur Victor Cefai     | Viċi Sindku          |
| Is-Sur Horace Micallef  | Kunsillier           |
| Is-Sur Carmel Farrugia  | Kunsillier           |
| Is-Sur Mario Mercieca   | Kunsillier           |
| Is-Sna Odette Camilleri | Segretarju Eżekuttiv |

1. Talba

1.1 Il-laqgħa giet ipreseduta mis-Sindku u bdiet b'talba.

2. Restawr tan-Nieċa tal-Kunċizzjoni

Is-Seg. Eżekuttiv qrat emejl li ntbgħatet mill-Perita Ivana Farrugia. Dok A. Il-Viċi Sindku propona li l-Perita għandha tattendi għal din il-laqgħa. Għal dan il-ghan il-membri qablu li s-Seg. Eżekuttiv iċċempel lil Perita waqt il-laqgħa sabiex il-membri jkunu jistgħu jistaqsu aktar fuq x'qeda tipproponi. Is-Sindku qal li ma jistgħax jifhem kif il-Perita qed tghid li l-Kuntrattur preżenti m'għandux esperjenza fir-restawr u fl-istess waqt xorta qabdet lil Kuntrattur biex ikompli x-xogħol it-Tnejn. Is-Seg. Eżekuttiv infurmat lil preżenti li *l-iscaffolding* għaddej b'kera ta' €30 kuljum. Wara li sar kollegament bit-telefon mal-Perita, l-membri hadu l-parir tal-Perita fejn infurmat lil Kunsill li Tarcisio Xerri mhux addattat biex jagħmel xogħol ta' restawr u qablu li jitqabba minflok il-Kuntrattur Tarcisio Xerri, il-Kuntrattur Joe Grima, li kien isottometta ukoll kwotazzjoni, sabiex ikompli x-xogħol hu. Wara li gie avviċinat s-Sur Grima, is-Sur Grima aċċetta li jkompli x-xogħol hu. Is-Sur Joe Grima informa lil Kunsill li jista' jinbeda' x-xogħol fi żmien tlett ġimgħat. Gie avviċinat ukoll s-Sur Philip Formosa, l-Kuntrattur li minnghanu l-Kunsill qed jikri *l-iscaffolding* fejn miegħu gie innegozzjat prezz, fejn fuq proposta tas-Sindku, l-prezz ikun €5 kuljum wara li ghada it-Tlieta jgħalqu l-15-il ġurnata tal-ftehim ta' qabel bi €30 kuljum. Is-Sur Formosa aċċetta u l-membri qablu unanimament.



Kunsill Lokali Fontana

### 3. Gieh il-Fontana

Is-Sindku innomina żewġ persuni li huma l-mejtin Toni Farrugia u Emanuel Schembri li sa issa ghadhom ma hadux it-trofew ta' Gieh il-Fontana, hlief midalja ta' Gieh il-Fontana fil-1997 u li fl-opinjoni tieghu hadmu bis-sihh ghal paroċċa u ghal Fontana ghal aktar minn 50 sena, b'hafna xoghlijiet fil-Knisja Parrokjali u l-akkwist ta' l-art ta' madwar il-Knisja mill-Gvern fil-1970, flimkien mal-ex Kappillan Mons Lorenzo Xerri, fejn hemm illum il-*playing field* u l-bini tal-Kunsill u ghad trid tinbena l-aħħar fażi. Is-Sur Carmel Farrugia iddikjara kunflitt ta' nteress u ghalhekk ma hax sehem fid-diskussjoni. Is-Sur Micallef innomina lis-Sna Josephine Galea li fl-opinjoni tieghu tahdem b'xoghol volontarju ghal paroċċa u wkoll tiehu hsieb l-uffiċċju parokkjali. Il-membri ghaddew ghal votazzjoni. Is-Sur Mario Mercieca ivvota li tiġi innominata s-Sna Josephine Galea. Il-Viċi Sindku ivvota li jiġu nnominati Toni Farrugia u Emanuel Schembri. Billi s-Sur Carmel Farrugia iddikjara kunflitt ta' nteress, s-Sindku uża l-*casting vote* tieghu u ghalhekk Toni Farrugia u Emanuel Schembri ser jinghataw it-trofew ta' Gieh il-Fontana.

Il-laqgha ntemmet fis-12.45 ta' wara nofsinhar.

  
Saviour Borg  
Sindku

  
Odette Camilleri  
Seg. Eżekuttiv